

జారాలకు పెరుగుతున్న వరద ప్రవాహం

గద్వాల జిల్లా ప్రతినది, ఆగస్టు 21 (ప్రభాత ఉదయం) ఎగువ ప్రాంతంలోని మహారాష్ట్ర, కర్ణాటక రాష్ట్రాల్లో కురుస్తున్న భారీ వర్షాలతో ఉమ్మడి పాలమూరు జిల్లాలోని జారాల ప్రాజెక్టుకు వరద తీవ్రత క్రమంగా పెరుగుతున్నది. జారాల పూర్తి నీటిమట్టం 318.516 మీటర్లు కాగా ప్రస్తుతం 316.460 మీటర్లుగా ఉంది. ప్రాజెక్టు పూర్తి నీటి నిలువ 9.657 టీఎంసీలు కాగా ప్రస్తుతం 5.882 టీఎంసీలుగా ఉంది. జారాల జలాశయానికి ఎగువ నుంచి భారీగా వరద నీరు రావడంతో జారాల అధికారులు విద్యుత్ ఉత్పత్తి నిలిపివేశారు. గురువారం సాయంత్రానికి ఎగువ జాకాయాల నుంచి జారాలకు 3,65,000 క్యూసెక్కుల వరద నీరు వచ్చి చేరుతోంది. కృష్ణానదీ వరద తీవ్రతను దృష్టిలో పెట్టుకుని జారాల అధికారులు ప్రాజెక్టు 41 గేట్లను ఎత్తివేసి 3,80,635 పైగా క్యూసెక్కుల నీటిని దిగువకు విడుదల చేశారు. అలాగే జారాల పై ఆధారపడిన కుడి కాలవకు 320, ఎడమకాలువకు 550 క్యూసెక్కుల నీటిని విడుదల చేస్తున్నారు. కృష్ణా నదీ ప్రవాహ తీవ్రత ఎక్కువగా ఉన్న నేపథ్యంలో ప్రజలు అప్రమత్తంగా ఉండాలి అని అధికారులు ఆదేశాలు జారీ చేశారు.

కాళేశ్వరంపై వాడీవేడిగా వాదనలు



హైదరాబాద్, ఆగస్టు 21 (ప్రభాత ఉదయం)

మాజీ సీఎం కేసీఆర్, మాజీ మంత్రి తన్నీరు హరీష్‌రావు కాళేశ్వరం కమిషన్ నివేదికపై వేసిన పిటిషన్పై తెలంగాణ హై కోర్టులో గురువారం విచారణ జరిగింది. రెండు పిటిషన్లను కలిపి హైకోర్టు చీఫ్ జస్టిస్ బెంట్ విచారించింది. ఐదు

అంశాలను ప్రేయర్గా పేర్కొన్నారు పిటిషనర్లు. కేసీఆర్ తరపున వాదనలను సుప్రీంకోర్టు న్యాయవాది ఆర్యామ సుందరం వినిపించారు. కాళేశ్వరం కమిషన్ నివేదిక రద్దు చేయాలని కేసీఆర్, హరీష్‌రావు కోరారు. కమిషన్ నియమిస్తూ గత ఏడాది జీడిను కొట్టేయాలని కేసీఆర్, హరీష్‌రావు కోరారు. తమకు కమిషన్ నివేదికను ఇవ్వలేదని కేసీఆర్, హరీష్‌రావు

విచారించిన హైకోర్టు చీఫ్ జస్టిస్ బెంట్ ఎప్పుడు అసెంబ్లీలో పెడతారు..?

చర్యలు ఎప్పుడు తీసుకుంటారని ప్రశ్నలు

పేర్కొన్నారు. కమిషన్ విచారణ సమయంలో యాక్ట్ సెక్షన్ 8బీ, 8సీ నోటీసులు ఇవ్వలేదని పిటిషన్‌లో సుందరం తెలిపారు. కాళేశ్వరం కమిషన్ నివేదికపై ఎలాంటి చర్యలు తీసుకోరాదని పిటిషన్‌లో వెల్లడించారు. ఎలాంటి ఆధారాలు లేకుండా బీఆర్‌ఎస్‌ని ప్రతిష్టపాలు చేయాలని కాంగ్రెస్ ప్రభుత్వం ప్రయత్నిస్తోందని పిటిషన్‌లో తరుపు న్యాయ వాది తెలిపారు. రాజకీయ వ్యూహంతోనే జస్టిస్ గోప్ కమిషన్ కమిషన్ నియామకం జరిగిందని వెల్లడించారు. నిబంధనలకు విరుద్ధంగా కమిషన్ నివేదిక రూపొందించిందని వివరించారు. దురదృష్టవశాత్తు వివిధ కారణాలతో మేడిగడ్డ బ్యారేజ్ ఒక పిల్లర్ కుంగిందని.. వర్షాకాలంలో అకాల వర్షాలు కారణంగా కూలిందని తెలిపారు. కుంగిపోవడానికి డిజైనింగ్ కానీ ఇంజనీరింగ్‌తో ఎలాంటి సంబంధం లేదని పిటిషనర్ల తరుపు న్యాయ వాది స్పష్టం చేశారు. నివేదిక కాపీలను తమకు అందజేయకుండా మీడియాకు అందజేయడంలో దురుద్దేశం ఉందని చెప్పుకొచ్చారు. సాధారణ ప్రజల్లో తమ పరువును ..మిగతా 2లో

నిర్మలా సీతారామన్‌తో భట్టి విక్రమార్క భేటీ

న్యూఢిల్లీ, ఆగస్టు 21 (ప్రభాత ఉదయం)

కేంద్ర ఆర్థిక మంత్రి నిర్మలా సీతారామన్ ను తెలంగాణ డిప్యూటీ సీఎం భట్టి విక్రమార్క భేటీ అయ్యారు. గురువారం ఢిల్లీలో పార్లమెంట్ లో నిర్మలా సీతారామన్ ను మర్యాదపూర్వకంగా కలిశారు. ఈ సందర్భంగా రాష్ట్ర ఆర్థిక సంబంధిత అంశాలపై చర్చించారు. ఈ సమావేశంలో భట్టితో పాటు తెలంగాణ కాంగ్రెస్ ఎంపీలు మల్లు రవి, బలరాం నాయక్, రామసహాయం రఘురాం రెడ్డి ఉన్నారు. అంతకు ముందు జీఎస్టీ రేట్ రేషన్‌లైజేషన్ సమావేశానికి హాజరైన భట్టి విక్రమార్క రాష్ట్రాల

ఆదాయాలు క్షీణించకుండా చర్యలు తీసుకోవాలని వాటాకు తగిన విధంగా దక్షిణాది రాష్ట్రాలకు నిధుల పంపిణీ జరగడం లేదని ఆందోళన వ్యక్తం చేశారు. జీఎస్టీ ప్రవేశపెట్టిన సమయంలో రాష్ట్రాల వార్షిక వృద్ధి రేటు 14 శాతంగా ఉండటంతో, వార్షికంగా 14 శాతం వృద్ధి కలుగుతుందని హామీ ఇచ్చారని కానీ ఇప్పటి వరకు 14 శాతం వృద్ధి స్థిరపడలేదన్నారు. ప్రస్తుతం రాష్ట్రాల వార్షిక వృద్ధి కేవలం 8 నుంచి 9 శాతం మధ్యలోనే ఉందని తెలిపారు. జీఎస్టీ సంస్కరణలో భాగంగా రేట్ రేషన్‌లైజేషన్ ప్రతిపాదనకు మద్దతు తెలిపి, దానికి సరైన పరిహార యంత్రాంగం ఉండాలని భట్టి విక్రమార్క స్పష్టం చేశారు.

ప్రజాపాలన అంటే ఇదేనా?

చెప్పుల వరుస వద్ద రైతు పడుకున్న ఫోటోను ట్వీట్ చేసిన బీఆర్ఎస్, కేబీఆర్ తెలంగాణ వ్యాప్తంగా తీవ్రమైన అరువుల కొరత గ్రామాల్లోని అరువుల కేంద్రాల వద్ద రైతుల గంటల తరబడి నిరీక్షిస్తున్న ర్యక్తాలు కనిపిస్తున్నాయని ప్రతిపక్షాలు ఆరోపిస్తున్నాయి. వ్యవసాయ పనుల సీజన్‌లో అరువులు లభించక రైతులు తీవ్ర ఇబ్బందులు ఎదుర్కొంటున్నారని, ఇది ప్రభుత్వ పాలనా వైఫల్యానికి నిదర్శనమని విపక్ష నేతలు విమర్శలు చేస్తున్నారు. “ప్రజా పాలన అంటే ప్రజలను ..మిగతా 2లో

హైదరాబాద్, ఆగస్టు 21 (ప్రభాత ఉదయం)

తెలంగాణ రాష్ట్రంలో అరువుల కొరత తీవ్రంగా ఉందనే ఆరోపణలు వెల్లువెత్తుతున్నాయి. రాష్ట్రంలోని అనేక గ్రామాలు, పట్టణాల్లో అరువుల పంటి కేంద్రాల వద్ద రైతులు గంటల తరబడి నిరీక్షిస్తున్న ర్యక్తాలు కనిపిస్తున్నాయని ప్రతిపక్షాలు ఆరోపిస్తున్నాయి. వ్యవసాయ పనుల సీజన్‌లో అరువులు లభించక రైతులు తీవ్ర ఇబ్బందులు ఎదుర్కొంటున్నారని, ఇది ప్రభుత్వ పాలనా వైఫల్యానికి నిదర్శనమని విపక్ష నేతలు విమర్శలు చేస్తున్నారు. “ప్రజా పాలన అంటే ప్రజలను ..మిగతా 2లో

మియాపూర్‌లో విషాదం

ఒకే కుటుంబానికి చెందిన ఐదుగురు అనుమానాస్పద మృతి!

న్యూఢిల్లీ, ఆగస్టు 21 (ప్రభాత ఉదయం)

హైదరాబాద్‌లోని మియాపూర్‌లో విషాదం చోటుచేసుకుంది. ఒకే కుటుంబానికి చెందిన ఐదుగురు మృతి చెందారు. వీరంతా ఆత్మహత్య చేసుకున్నట్లు పేర్కొంటున్నారు. ఈ ఘటన మియాపూర్‌లోని మక్తా మహబూబ్‌పేటలో జరిగింది. స్థానికుల నుంచి సమాచారం అందుకున్న పోలీసులు వెంటనే ఘటనాస్థలానికి చేరుకుని పరిశీలించారు. మృతుల ..మిగతా 2లో

ఉపరాష్ట్రపతి అభ్యర్థిగా జస్టిస్ సుదర్శన్ రెడ్డి నామినేషన్

హాజరైన సోనియా, రాహుల్

న్యూఢిల్లీ, ఆగస్టు 21 (ప్రభాత ఉదయం)

దేశంలో ఉపరాష్ట్రపతి ఎన్నికల ప్రక్రియ ఊపందుకుంది. ప్రతిపక్ష కూటమి ఇండియా అలయన్స్ తరపున ఉపరాష్ట్రపతి అభ్యర్థిగా రిటైర్ న్యాయమూర్తి సుదర్శన్ రెడ్డి నామినేషన్ దాఖలు చేశారు. పార్లమెంటరీ కార్యదర్శి ఆయన తన నామినేషన్‌ను సమర్పించారు. ఆయన తన వెంట కాంగ్రెస్ అధ్యక్షుడు మల్లికార్జున

ఖర్గే, రాహుల్ గాంధీ, సోనియా గాంధీ, శరద్ పవార్, ప్రియాంక గాంధీ, తిరుచ్చి శివ తదితరులు ఉన్నారు. నామినేషన్ వేయడానికి ముందు జస్టిస్ సుదర్శన్ రెడ్డి.. పార్లమెంట్ ప్రాంగణంలోని స్వాతంత్ర్య సమరయోధుల విగ్రహాలకు నివాళులు అర్పించారు. ఇప్పటికే ఎన్డీఏ కూటమి అభ్యర్థిగా సీపీ రాధాకృష్ణన్ నామినేషన్ దాఖలు చేశారు. ప్రధాని మోదీ, అమిత్ షా, రాజ్‌నాథ్ సింగ్ సహా పలువురు ఈ కార్యక్రమంలో ..మిగతా 2లో

జలమండలిలో రెవిన్యూ పెంపునకు సంస్కరణలు

ఖైరతాబాద్, ఆగస్టు 21(ప్రభాత ఉదయం): జలమండలి రెవిన్యూ పెంచడమే లక్ష్యంగా నూతన సంస్కరణలు ప్రవేశపెట్టనున్నట్లు జలమండలి ఎండి అశోక్ రెడ్డి తెలిపారు. జలమండలి ఈడీ మయాంక్ మిట్టల్ తో కలిసి గురువారం రోజున జూబ్లీహిల్స్ లోని జలమండలి థీమ్ పార్క్ లో రెవిన్యూ, ఐటీ విభాగ అధికారులతో మేథోమథన సదస్సును నిర్వహించారు. ఈ సందర్భంగా ఎండి అశోక్ రెడ్డి మాట్లాడుతూ... ఇప్పటికే జలమండలి అందిస్తున్న నాణ్యత సేవలకు గాను ఇప్పటికే మంచి గుర్తింపు లభించిందని తెలిపారు. అలాగే జలమండలి ఆదాయం పెంచేందుకు రెవిన్యూ, ఐటీ విభాగాల్లో నూతన సంస్కరణలను ప్రవేశపెట్టనున్నట్లు తెలిపారు. అందులో భాగంగా ప్రస్తుతం డౌమెన్టిక్ కేటగిరీ కింద ఉన్న వాణిజ్య కనెక్షన్లను గుర్తించడం అవసరమని ఆయన అన్నారు. ఇందుకోసం జిహెచ్ఎంసీ, ఓఆర్ఆర్ పరిధిలోని నాన్-రెసిడెన్షియల్ భవనాల జాబితా సేకరించి వాటిని వాటర్ నష్ట కనెక్షన్తో పోల్చాలని సూచించారు. బోర్డుకు వచ్చే ఆదాయం కొత్త ప్రాజెక్టులకు సరిపోకపోయినా, నీటి సరఫరా మరియు సీవర్జే సేవల మెరుగుదలకు మాత్రం ఉపయోగపడుతుందని వివరించారు. అలాగే, ఎంతో ప్రయాసతో సుదూర ప్రాంతాల నుంచి తరలిస్తున్న విలువైన నీటిని తక్కువ ధరకు తాగునీరు సరఫరా చేస్తున్నదని ఆయన గుర్తుచేశారు. జలమండలి ఆదాయం పెరగడానికి.. మరింత మెరుగైన సేవల కొరకు రెవిన్యూ, ఐటీలో ప్రతిపాదించిన సంస్కరణలను జలమండలి ఈడీ మయాంక్ మిట్టల్ మేథోమథన సదస్సులో వివరించారు.

ప్రతిపాదించిన కొన్ని ముఖ్యమైన సంస్కరణలు:

అన్ని ఓ అండ్ ఎం, సెక్షన్ల వారీగా సరఫరా చేసే నీటి పరిమాణం, పైపు పరిమాణం, మీటర్ ను బట్టి వివరాల నివేదికలను రూపొందించి తుది నిర్ణయం తీసుకోవడం. మీటర్ లేని కనెక్షన్లకు బిల్లింగ్ విధానం.. ప్రస్తుత డాక్టర్ సగటు కంటే మెరుగైన ప్రత్యామ్నాయాలను అధ్యయనం చేయడం. ఎప్పటికప్పుడు రెవిన్యూ విచారాల పరిష్కారం బల్బ్ కనెక్షన్లు, అంగీకరించిన నీటి సరఫరా పై ఖచ్చితమైన విధానం. అవసరమైన ప్రాంతాల్లో కనీస బిల్లింగ్లో మార్పులు చేయడం. మీటర్ రీడింగ్ ఏజెన్సీని నియామకం కోసం టెండర్ పిలవడం. దీర్ఘకాలంగా పెండింగ్లో ఉన్న బకాయిల వసూలు -



వ్యూహ రచన.

ఆన్లైన్ లో వాటర్ ఫీజుబిలిటీ ద్రువపత్రం..

జిహెచ్ఎంసీ పరిధిలోని నూతన భవన నిర్మాణదారులకు జలమండలి ఆన్లైన్ సేవలను అందుబాటులోకి తెచ్చింది. కొత్తగా భవనాలు నిర్మించుకునే వారు జిహెచ్ఎంసీ అనుమతుల కోసం సమర్పించాల్సిన వాటర్ ఫీజుబిలిటీ ద్రువపత్రాన్ని జారీ చేసే ప్రక్రియను జలమండలి సులభతరం చేసి ఆన్లైన్ లోనే పొందేలాగా సరికొత్త సదుపాయాన్ని కల్పించింది. జలమండలి ఎండి అశోక్ రెడ్డి, ఈడీ మయాంక్ మిట్టల్ కలిసి జూబ్లీహిల్స్ లోని జలమండలి థీమ్ పార్క్ లో ఈ ఆన్లైన్లో వాటర్ ఫీజుబిలిటీ ద్రువపత్రాన్ని జారీ చేసే సేవలను లాంఛనంగా ప్రారంభించారు. గ్రేటర్ పరిధిలోని నూతన భవనం నిర్మించాలంటే జిహెచ్ఎంసీ పర్మిషన్ తప్పనిసరి. ఆ పర్మిషన్ కోసం భవన యజమానులు విద్యుత్ ఫీజుబిలిటీ తో పాటు జలమండలి జారీ చేసే వాటర్ ఫీజుబిలిటీ ద్రువపత్రం సమర్పించాలి. గతంలో ఈ సర్టిఫికేట్స్ పొందాలంటే జలమండలి సర్కిల్ కార్యాలయాల్లో, తర్వాత ఖైరతాబాద్ ప్రధాన కార్యాలయంలో సీజీఎం జారీ చేసేవారు. వివిధ కారణాల రీత్యా ఈ ప్రక్రియలో జాప్యం జరిగేది. దీన్ని నివారించి, ఆ ప్రక్రియను సులభతరం చేయడానికి ద్రువపత్రాల జారీని ఆన్లైన్ లోనే పొందేలాగా మార్పులు చేశారు. **వాటర్ ఫీజుబిలిటీ ద్రువపత్రాలు జారీ చేయడానికి వినియోగదారులు చేయవల్సిన పనులు:** 1. దరఖాస్తు: కొత్త భవనం నిర్మించదలచిన పౌరులు భవన అనుమతి పథకానికి దరఖాస్తు చేసే సందర్భంలో హెచ్.ఎం.డబ్ల్యూ.ఎన్.ఎన్.బి వెబ్సైట్ ద్వారా నీటి ఫీజుబిలిటీ సర్టిఫికేట్స్ ఆన్లైన్లో దరఖాస్తు చేయాలి. ఈ



కోసం Apply Online for Water Feasibility Certificate అనే లింక్ అందుబాటులో ఉంటుంది. దరఖాస్తు సమర్పించిన వెంటనే ఫైల్ నంబర్ రూపొందించబడుతుంది. 2. పత్రాలు: అవసరమైన పత్రాలను దరఖాస్తు సమయంలోనే అప్లోడ్ చేయాలి. అసలు ఇండెమిటీ బాండ్ను రికార్డ్ కీపింగ్ కోసం శాఖకు సమర్పించాలి. 3. ప్రాసెసింగ్ ఫీజు: ఒక్కో దరఖాస్తుపై రూ. 5,000/- ప్రాసెసింగ్ ఫీజును నగదు కొంటర్ / ఆన్లైన్ విధానం ద్వారా చెల్లించాలి. 4. ఫీల్డ్ స్టడీ: ఫైల్ సంబంధిత సీజీఎంకి పంపబడుతుంది. ఆయో వివరాలు మొబైల్ యాప్లో మరియు చెక్స్ట్తో పాటు సిస్టమ్ స్క్రీన్లో అవైడేబిల్ చేస్తారు. 5. అప్వెల్వార్: ఫీజుబిలిటీ వూర్తి అయిన తరువాత సీజీఎం, అవసరమైతే సిఫార్సులతో కూడిన ఫైల్ను అప్వెల్వార్ చేస్తారు. 6. కమిటీ పరిశీలన: ఈడీ/ రెవిన్యూ డైరెక్టర్ మరియు సీజీఎం (రెవిన్యూ)లతో కూడిన కమిటీ వారానికొకసారి పైక్షను సమీక్షించి ఆమోదిస్తుంది. 7. ఆమోద ఉత్తర్వులు: కమిటీ ఆమోదం తరువాత ఫీజుబిలిటీ సర్టిఫికేట్ చార్జీల అంచనాను సీజీఎం (రెవిన్యూ) తయారు చేస్తారు. 8. చార్జీల చెల్లింపు: పౌరునికి రావీ ద్వారా చార్జీల వివరాలు పంపబడతాయి. పౌరుడు 30 రోజుల్లోగా ఆన్లైన్ / నగదు కొంటర్ ద్వారా చెల్లించాలి. 9. సర్టిఫికేట్ జారీ: కనెక్షన్ చార్జీలు అందిన పైక్షను రావీ నోటిఫికేషన్ ఆధారంగా సీజీఎం (రెవిన్యూ) డిజిటల్ సంతకంతో ఫీజుబిలిటీ సర్టిఫికేట్ జారీ చేస్తారు. ఈ కార్యక్రమంలో రెవిన్యూ సీజీఎం కిరణ్ కుమార్, సింగల్ విండో జీఎం డామోదర్ రెడ్డి, ఐటీ జీఎం సాయి కృష్ణ, రెవిన్యూ జీఎం శ్రీనివాస్, డిజీఎంలు, మేనేజర్లు పాల్గొన్నారు.



ఉపరాష్ట్రపతి అభ్యర్థిగా జస్టిన్ సుదర్శన్ రెడ్డి నామినేషన్

మొదటి పేజీ తరువాయి...

పాల్గొన్నారు. ఈ ఎన్నిక ఏకగ్రీవం కావడం కోసం తొలుత ఎన్టీఎ ప్రయత్నించింది. కానీ ఇండియా కూటమి అనూహ్యంగా సుదర్శన్ రెడ్డిని రంగంలోకి దించింది. దీంతో ఈ ఎన్నిక అనివార్యమైంది. తెలంగాణకు చెందిన సుదర్శన్ రెడ్డి ఎంపికలో సీఎం రేవంత్ కీలకంగా వ్యవహరించినట్లు తెలుస్తోంది. జస్టిన్ సుదర్శన్ రెడ్డి ఎంపికతో సీఎం రేవంత్ రాహుల్ గాంధీతో గ్యాప్ ఉందని ప్రతిపక్షాలు చేస్తున్న విమర్శలను తిప్పి కొట్టారని విశ్లేషకులు అంటున్నారు. గతంలో ఉమ్మడి తెలుగు రాష్ట్రానికి చెందిన పీవీ నరసింహా రావుకు ప్రధాని అవకాశం రావడంతో రాజకీయంగా టీడీపీకి కాంగ్రెస్ బద్ధ శత్రువు అయినప్పటికీ ఎన్టీఆర్ పీవీకి సంపూర్ణ మద్దతు ప్రకటించి తన గొప్పతనాన్ని చాటుకున్నారు. ఈ క్రమంలో తెలుగు రాష్ట్రాలకు చెందిన జస్టిన్ సుదర్శన్ రెడ్డి గెలుపుకు సీఎం చంద్రబాబు, జనసేన చీఫ్ పవన్ కల్యాణ్తో పాటు కిష్కే రెడ్డి, బండి సంతోషు సహకరించాలని సీఎం రేవంత్ రెడ్డి విజ్ఞప్తి చేశారు.

ఓటింగ్ - ఫలితాలు

ఉపరాష్ట్రపతిగా ఉన్న జగదీష్ ధన్ఖర్ ఆరోగ్య కారణాలతో జూలైలో రాజీనామా చేయడంతో ఈ ఎన్నిక అనివార్యమైంది. ఈ నేపథ్యంలోనే అధికార ఎన్టీఎ, ఇండియా కూటమి తమ అభ్యర్థులను ప్రకటించాయి. సెప్టెంబర్ 9న ఉపరాష్ట్రపతి ఎన్నిక జరగనుంది. రేపటితో నామినేషన్ల దాఖలు గడువు ముగియనుంది. ఆగస్టు 25 వరకు నామినేషన్లు ఉపసంహరించుకునే అవకాశం ఉంది. ఉపరాష్ట్రపతి ఎన్నికల్లో లోక్సభ, రాజ్యసభ సభ్యులు మాత్రమే పాల్గొంటారు. ఈ ఎన్నికలు బ్యాలెట్ పేపర్ల ద్వారా జరుగుతాయి. సెప్టెంబర్ 9న ఎన్నికలు పూర్తయిన వెంటనే ఆదో రోజు ఫలితాలు వెలువడతాయి. ప్రస్తుత పార్లమెంట్లో అధికార బీజేపీకి మెజారిటీ ఉండడంతో ఎన్టీఎ అభ్యర్థి సి.పి. రాధాకృష్ణన్ గెలితే అవకాశాలు ఎక్కువగా ఉన్నాయని విశ్లేషకులు భావిస్తున్నారు.

కాళేశ్వరంపై వాడీవేడిగా వాదనలు

మొదటి పేజీ తరువాయి...

అప్రతిష్టపాలు చేయాలని చూస్తున్నారని తెలిపారు. జస్టిన్ పీసీ ఘోష్ కమిషన్ నిబంధనలు పాటించలేదని న్యాయవాది సుందరం తెలిపారు. నోటీసులో సరైన విధానంలో ఇవ్వలేదని వాదించారు. నివేదికను కూడా కేసీఆర్, హరిశ్ రావుకు అందించలేదన్న న్యాయవాది సుందరం వెల్లడించారు. పీసీ ఘోష్ కమిషన్ నివేదికను ప్రభుత్వం పవర్ పాయింట్ ప్రజెంటేషన్ ఇచ్చిందని సుందరం తెలిపారు. రాజకీయంగా నష్టం చేకూర్చేలా నివేదిక రూపొందించారని అన్నారు. ఈ నివేదికపై అసెంబ్లీలో చర్చించేలా కాంగ్రెస్ ప్రభుత్వం ప్రణాళిక రూపొందించిందని తెలిపారు. పిటిషన్లపై కేసీఆర్, హరిష్ రావు అసెంబ్లీలో సభ్యులుగా ఉన్నారని ఏజీ సుదర్శన్ రెడ్డి తెలిపారు. అలాంటప్పుడు నివేదికను ఎందుకు బయట పెట్టారని ప్రభుత్వాన్ని హైకోర్టు ప్రశ్నించింది. మీడియా సమావేశంలో ప్రతి జర్నలిస్టుకు 60 పేజీల నివేదిక అందజేశారని సుందరం తెలిపారు. కోర్టుకి సమర్పించిన కాపీలు సరిగ్గా కనిపించడం లేదని హైకోర్టు అభిప్రాయ పడింది. నివేదిక కాపీలు సరిగ్గా కనిపించేలా ఇన్స్ తర్వాత విచారణ చేస్తామని తెలిపింది. కేసు ప్రాధాన్యత దృష్ట్యా ఈరోజు విచారణ కొనసాగించాలని కేసీఆర్ తరుపు న్యాయవాది సుందరం కోరారు. జస్టిన్ ఘోష్ కమిషన్ నివేదిక అధికారికంగా విడుదల చేశారా అని ఏజీని హైకోర్టు మూడు ప్రశ్నలు వేసింది. నివేదిక కాపీను పబ్లిక్ డౌమెన్ట్ లో పెట్టారా..? పిటిషన్లకు 8కింద నోటీసులు ఇచ్చారా లేదా..? కమిషన్ నివేదిక ప్రస్తుత పరిస్థితి ఏంటి..? అని హై కోర్టు ప్రశ్నించింది. తాము ఇచ్చిన నోటీస్ 8వీ నోటీస్ అని న్యాయస్థానికి ఏజీ తెలిపారు. సెక్షన్ మెన్షన్ చేయసంత మాత్రాన అది 8 వీ నోటీస్ కాదని కాదంటే ఎలా అని ప్రశ్నించారు. ఈ నివేదికపై అసెంబ్లీలో చర్చించాల్సిందేనని పట్టుబట్టారు. కిరణ్భద్రే కేసీకి ఈ కేసుకు తేడాలు ఉన్నాయని ఏజీ తెలిపారు. రిపోర్టును తాము ఎక్కడ పబ్లిక్ డౌమెంట్ పెట్టలేదని ఏజీ క్లారిటీ ఇచ్చారు. అసెంబ్లీలో చర్చించాకే పబ్లిక్ డౌమెంట్ పెడతామని స్పష్టం చేశారు. కొంటర్లో మరిన్ని వివరాలు పొందవచ్చునని వివరించారు. ఈ స్టేజీలో ఎలాంటి ఉత్తర్వులు జారీ చేయద్దని హైకోర్టును ఏజీ కోరారు. అసెంబ్లీలో ఈ నివేదికపై చర్చించాక తదుపరి విచారణ చేపట్టాలని ఏజీ కోరారు. సెక్షన్ 8వీ కింద కాకుండా ఏ సెక్షన్ కింద నోటీసులిచ్చారా అని ఏజీని హైకోర్టు ప్రశ్నించింది. కమిషన్ నివేదిక ప్రస్తుతం ఏ దశలో ఉందని ఏజీని హైకోర్టు ప్రశ్నించింది. ప్రజాభిప్రాయాన్ని దృష్టిలో ఉంచుకొని ఈ కమిషన్ను ప్రభుత్వం వేసినదని ఏజీ తెలిపారు. కమిషన్ నివేదికను కేబినెట్ సులభంగా అర్థం చేసుకునేలా 60పేజీల నివేదిక రూపొందించారని ఏజీ తెలిపారు. 60పేజీల నివేదిక ఆధారంగా ఘోష్ కమిషన్ నివేదికను కేబినెట్ ఆమోదించిందని ఏజీ వెల్లడించారు. అసెంబ్లీలో చర్చించి తదుపరి చర్యలు తీసుకునేలా కేబినెట్ నిర్ణయం తీసుకుందని ఏజీ వివరించారు. అసెంబ్లీలో చర్చించే వరకు ఈ పిటిషన్పై విచారణ చేపట్టదగిన ఏజీ సూచించారు. ఈ పిటిషన్పై కొంటర్ దాఖలు చేయడానికి సమయం కావాలని ఏజీ కోరారు. సెక్షన్ 8వీ కింద నోటీసులివ్వలేదని పిటిషన్లపై తప్పుపట్టడం చెల్లదని ఏజీ పేర్కొన్నారు. అయితే ఈ విచారణ రేపటికే హై హైకోర్టు వాయిదా వేసింది. ఏజీకి మరోసారి హైకోర్టు ప్రశ్నించింది. కమిషన్ నివేదికను ఎప్పుడు అసెంబ్లీలో పెడతారా??? అని అడిగింది. ఈ నివేదికపై చర్యలు తీసుకున్నాక అసెంబ్లీలో పెడతారా??? అని ప్రశ్నించింది. అసెంబ్లీలో పెట్టాక నివేదికపై చర్యలు తీసుకుంటారా??? అని నిలదీసింది. రేపు లేదా సోమవారం సమాచారం తెలుసుకుంటానని ఏజీ తెలిపారు.



పోతన స్మృతి వనాన్ని పరిశీలించిన జిల్లా కలెక్టర్

పాలకుర్తి మండలంలో కలెక్టర్ విస్తృత పర్యటన

స్మృతి వనం, ఫర్టిలైజర్ షాప్ల తనిఖీలు

ఆహ్లాదకరంగా స్మృతి వనం

మౌలిక వసతుల కల్పనకి వెంటనే చర్యలు

సజావుగా యూరియా అమ్మకాలు

జిల్లా కలెక్టర్ రిజ్యూన్ బాషా షేక్

జనగామ, ఆగస్టు 21 (ప్రభాత ఉదయం): పోతన స్మృతి వనంలో ఆహ్లాద కరమైన వాతావరణం ఉండేలా సంబంధిత అధికారులు వెంటనే చర్యలు తీసుకోవాలని జిల్లా కలెక్టర్ రిజ్యూన్ బాషా షేక్ అన్నారు.గురువారం కలెక్టర్ పాలకుర్తి మండలం లో పర్యటించి పలు సందర్భాలు చేశారు.ముందుగా శ్రీ సోమేశ్వర ఆలయానికి సమీపంలో ఉన్న స్మృతి వనమును కలెక్టర్ సందర్శించారు. ఈ సందర్భంగా కలెక్టర్ మాట్లాడుతూ.. స్మృతి వనం పరిసరాలన్నీ పరిశుభ్రంగా ఉండాలని... అలయం కి వచ్చే భక్తులు సందర్శించి కాసేపు గడిపే విధంగా తీర్చి దిద్దాలన్నారు. విద్యుత్, సీసీ కెమెరా లు,పిల్లల ఆట వస్తువులు, వనిత టీ స్టాల్ ఏర్పాటు,వాచ్ మెన్, తాగు నీటి వసతి తదితర మౌలిక వసతుల ఏర్పాటు కు సంబంధిత అధికారులు వెంటనే చర్యలు తీసుకోవాలన్నారు. అలాగే మండల సమాఖ్య సమావేశాల నిర్వహణ కోసం కేటాయించిన ఫంక్షన్ హాల్ ను సందర్శించి అక్కడ జరుగుతున్న అభివృద్ధి చనుల పురోగతి ని కలెక్టర్ పరిశీలించి,మండలం లోని ప్రజల అవసరాల నిమిత్తం.. వారు ఏదైనా ఫంక్షన్ లను నిర్వహించు కునేలా.. ఎలాంటి ఇబ్బంది లేకుండా వసతులు ఉండాలన్నారు.అనంతరం మండలంలోని పలు ఫర్టిలైజర్ షాపులను కలెక్టర్ ఆకస్మికంగా తనిఖీ చేసి, ఇప్పటివరకు యూరియా తీసుకున్న రైతుల వివరాలను రిజిస్ట్రార్ సమాధి చేశారా లేదా అని చూశారు. ఎన్ని ఎకరాలు ఉన్న రైతు.. ఎన్ని బస్తీలు యూరియా తీసుకున్నారు, వారి వివరాలను సమాధి చేసారా లేదా అని రిజిస్టర్ లను చెక్ చేసారు.అలాగే గోదాం లో ఉన్న స్టాక్ ని కూడా కలెక్టర్ పరిశీలించారు. ఈ సందర్భంగా కలెక్టర్ మాట్లాడుతూ సరిపడా యూరియా ఉన్నప్పటికీ... కొరత సృష్టించాలని ప్రయత్నిస్తే చర్యలు తప్పవన్నారు.రైతులను ఎక్కువ సేపు వెయిటింగ్ చేపించకుండా యూరియా అమ్మకాలు త్వరగా కావాలన్నారు. ఈ కార్యక్రమం లో జిల్లా గ్రామీణ అభివృద్ధి అధికారి జిల్లా పంచాయతీ అధికారి, జిల్లా వ్యవసాయ అధికారి ఇతర శాఖలకు చెందిన అధికారులు పాల్గొన్నారు.



ప్రజాపాలన అంటే ఇదేనా?

మొదటి పేజీ తరువాయి...

ఇలా రోడ్ల మీదకు తీసుకురావడమేనా?" అంటూ బీఆర్ఎస్ 'ఎక్స్' వేదికగా ట్వీట్ చేసింది. కేటీఆర్ కూడా సామాజిక మాధ్యమం వేదికగా ప్రభుత్వంపై విమర్శలు గుప్పించారు. "రేవంత్ రెడ్డి, నీ దరిద్రపుగొట్టు పాలనకు దక్కిన అసమర్థ ఆస్కార్ అవార్డు ఇది" అంటూ వనపర్తి జిల్లా ఆత్మకూరు పీఏసీఎస్ ఎదుట చెప్పుల చరుస వద్ద ఒక రైతు వదుకున్న ఫోటోను పంచుకున్నారు. ఈ ఫోటోను ప్రేమ కట్టించుకుంటావో.. మెడలో వేసుకొని ఊరేగుతావో నీ ఇష్టమని వ్యంగ్యంగా అన్నారు.చేతకాని పాలకులను చూశాం కానీ చెప్పులపాలు చేసిన చెత్త రికార్డు మాత్రం రేవంత్ రెడ్డిదేనని పేర్కొన్నారు. బస్తా యూరియా కోసం రైతు బతుకును బజారున పడేశావంటూ ఆగ్రహం వ్యక్తం చేశారు. "అన్నం పెట్టే రైతన్నను పాదరక్షల పాలుచేసిన నీ పాపం ఉండకపోదు. జై కిసాన్.. జై తెలంగాణ" అంటూ ఆయన పేర్కొన్నారు.

మియాపూర్లో విషాదం

మొదటి పేజీ తరువాయి...

వివరాలు సేకరించారు. మృతులు నర్సింహ (60), వెంకటమ్మ (55), అనిల్ (32), కవిత (24), అప్పు (2) గా పోలీసులు నిర్ధారించారు. కర్ణాటక గుల్బర్గాకు చెందిన నర్సింహ కుటుంబం గత కొంత కాలం నుంచి హైదరాబాద్ లో నివసిస్తోంది.. నర్సింహకు ముగ్గురు కూతుర్లు. కాగా.. నర్సింహ, అతని భార్య వెంకటమ్మ, రెండవ కూతురు, అల్లుడు, పాపతో మక్తా మహబూబ్పేటలో నివసిస్తున్నారు.. నర్సింహతోపాటు కుటుంబం మొత్తం కూలీ వసలు చేసుకుంటూ జీవనం కొనసాగిస్తోంది.ఈ క్రమంలోనే వీరంతా బుధవారం రాత్రి ఆత్మహత్యకు పాల్పడినట్లు పోలీసులు పేర్కొంటున్నారు. ఈ ఘటనలో రెండవ కూతురు, అల్లుడు పాపతో సహా నర్సింహ.. అతని భార్య వెంకటమ్మ మృతి చెందారని పోలీసులు తెలిపారు. ఈ ఘటనపై కేసు నమోదు చేసినట్లు తెలిపారు.వీరి ఆత్మహత్యకు ఆర్థిక సమస్యలు కారణమా..? లేదా మరేదైనా కారణాలు ఉన్నాయా..? అనే కోణంలో దర్యాప్తు కొనసాగుతోందని పోలీసులు తెలిపారు. అయితే.. ఒకే కుటుంబానికి చెందిన ఐదుగురు మరణించడం స్థానికంగా కలకలం రేపింది.. ఈ ఘటనకు సంబంధించి వివరాలు తెలియాల్సి ఉంది.

స్టార్ హాస్పిటల్స్-సీనియర్ సిటిజెన్స్ కోసం స్టార్ సమ్మాన్ ప్రారంభం



హైదరాబాద్, ఆగస్టు 21 (ప్రభాత ఉదయం)ఆగస్టు 21న జరుపుకునే ప్రపంచ సీనియర్ సిటిజెన్స్ డే సందర్భంగా, స్టార్ హాస్పిటల్స్ స్టార్ సమ్మాన్ - సీనియర్ సిటిజెన్స్ హెల్త్ ట్రివిలేజెస్ అనే ప్రత్యేక కార్యక్రమాన్ని ప్రకటించింది. ఈ కార్యక్రమం ద్వారా వృద్ధులకు గౌరవప్రదమైన, ఆప్యాయమైన, తక్కువ ఖర్చుతో కూడిన వైద్య సేవలు అందించడంతో పాటు, ముందస్తు జాగ్రత్తలు, ప్రారంభ దశలో వ్యాధులను గుర్తించే అవకాశాలను కల్పించడం లక్ష్యంగా పెట్టుకుంది. ఈ సందర్భంగా స్టార్ హాస్పిటల్స్ గ్రూప్ జాయింట్ మేనేజింగ్ డైరెక్టర్ డా. రమేష్ గూడపాటి మాట్లాడుతూ...

“మన సంస్థల్లో మనం బుధవారం ఉన్న స్థాయికి రావడానికి పెద్దలే కారణం. వారిని గౌరవించడం కేవలం సంప్రదాయం మాత్రమే కాదు, అది మన కర్తవ్యమూ. స్టార్

సమ్మాన్ ద్వారా వృద్ధుల్లో ఆరోగ్య సమస్యలు రాకుండా చూసుకోవడం, అవసరమైతే సమయానికి సరైన చికిత్స అందించడం, అలాగే ప్రత్యేక రాయితీల ద్వారా వారి ఆర్థిక భారం తగ్గించడం మా ఉద్దేశ్యం. వృద్ధుల సంక్షేమం కోసం ఈ కార్యక్రమాన్ని ఎంతో శ్రద్ధతో రూపొందించామన్నాడు. స్టార్ హాస్పిటల్స్ గ్రూప్ సీఈఓ డా. రాహుల్ మెదక్ కర్ మాట్లాడుతూ...

“స్టార్ హాస్పిటల్స్ ప్రత్యేకత - కుటుంబ విలువల ఆధారంగా పనిచేయడం. మా సీనియర్ సిటిజెన్స్ అనేవారు రోగులు మాత్రమే కాదు, వారు తల్లిదండ్రులు, మార్గదర్శకులు, ప్రేరణల మూలం. స్టార్ సమ్మాన్ ద్వారా ప్రత్యేక హెల్త్ డెస్క్, హెల్త్ లైన్, రాయితీలు మాత్రమే కాకుండా, వృద్ధులను సలహాదారులుగా మా కమిటీలో భాగస్వాములను చేస్తాం. ఇంటి దగ్గరే చికిత్స

కోరుకునేవారికి తక్కువ ఖర్చుతో హోమ్ కేర్ సదుపాయాలు కూడా అందిస్తాం. మా లక్ష్యం - వృద్ధులు గౌరవం పొందేలా, ఆప్యాయతతో చూసుకునేలా, ఆసుపత్రి సేవల్లో భాగస్వాములు కావాలన్న భావన కలిగేలా చూడడం.” అన్నాడు.

స్టార్ హాస్పిటల్స్ గురించి:

హైదరాబాద్ లో అగ్రగామి మల్టీ-స్పెషాలిటీ ఆసుపత్రిగా నిలిచిన స్టార్ హాస్పిటల్స్, అత్యాధునిక వైద్య సౌకర్యాలతో, నైపుణ్యం, రోగి-కేంద్రిత సేవలతో ప్రసిద్ధి చెందింది. నగరంలోని పలు ప్రాంతాల్లో విస్తరించిన స్టార్ హాస్పిటల్స్, ఆరోగ్యాన్ని మరింత దయతో, సమగ్రంగా, అందుబాటులో ఉండేలా తీర్చిదిద్దేందుకు కట్టుబడి ఉంది.



ఆరో వార్డులో డ్రైనేజీ సమస్య పరిష్కరించండి

మూలమల్ల చంద్రశేఖర్ రెడ్డి

కొత్తకోట, ఆగస్టు 21(ప్రభాత ఉదయం) కొత్తకోట మున్సిపాలిటీ పరిధిలోని ఆరవ వార్డులో డ్రైనేజీ సమస్య పరిష్కరించాలని సిడిసి మాజీ చైర్మన్ మూలమల్ల చంద్రశేఖర్ రెడ్డి మున్సిపల్ కమిషనర్ ను కోరారు. బుధవారం మున్సిపల్ కమిషనర్ మార్కింగ్ వాక్ కార్యక్రమంలో భాగంగా ఆరో వార్డులో నెలకొన్న సమస్యలను చంద్రశేఖర్ రెడ్డి, వెంకటేశ్వర్ రెడ్డి లు వివరించారు. ఈ సమస్యను ఎమ్మెల్యే జిఎంతో దృష్టికి తీసుకెళ్లడంతో మున్సిపల్ కమిషనర్ వెంటనే స్పందించి క్షేత్రస్థాయిలో సమస్యను తెలుసుకోవటానికి పర్యటించారు. ఈ సందర్భంగా మున్సిపల్ కమిషనర్ మాట్లాడుతూ... మార్కింగ్ వాక్ లో తమ దృష్టికి వచ్చిన సమస్యలను సాధ్యమైనంత త్వరగా పరిష్కరించేందుకు అధికారులు తగిన చర్యలు తీసుకుంటారు అన్నారు.



గద్వాల నియోజకవర్గంలోని రోడ్లను పునర్నిర్మించండి

రాష్ట్ర రోడ్లు, భవనాల శాఖ

మంత్రివర్గులతో సమావేశమయి

వినతి పత్రం అందజేసిన ఎమ్మెల్యే బండ్ల

గద్వాల జిల్లా ప్రతినిధి, ఆగస్టు 21(ప్రభాత ఉదయం) హైదరాబాద్ లోని మినిస్టర్ క్వార్టర్స్ లో రాష్ట్ర రోడ్లు, భవనాల శాఖ మంత్రి కోమటిరెడ్డి వెంకటరెడ్డి తో గద్వాల ఎమ్మెల్యే బండ్ల కృష్ణమోహన్ రెడ్డి సమావేశమై గద్వాల నియోజకవర్గంలో 200 కిలోమీటర్ల రోడ్ల పునరనిర్మాణానికి ప్రతిపాదనతో కూడిన వినతిపత్రం అందజేశారు. తక్షణమే రోడ్లను పునరుద్ధరించాలని భారీ వర్షాల కారణంగా రోడ్లు పాడైన కారణంగా తక్షణమే పునర్నిర్మించాలని కోరారు అదేవిధంగా పలు అభివృద్ధి కార్యక్రమాలను, సమస్యల గురించి వినతి పత్రం అందజేశారు గద్వాల అభివృద్ధికి సహకరించాలని మంత్రి ని ఎమ్మెల్యే కోరారు. మంత్రి కోమటిరెడ్డి వెంకటరెడ్డి సానుకులంగా స్పందించి త్వరలోనే జిల్లాలోని రోడ్ల మంజూరి ఇచ్చి పునరనిర్మాణాన్ని, అదేవిధంగా మిగతా సమస్యలను పూర్తి చేసే విధంగా కృషి చేస్తానని తెలిపారు. మంత్రి కోమటిరెడ్డి వెంకటరెడ్డి ని కలిసిన వారిలో రమేష్ , మాజీ ఎంపీపీ విజయ్ కుమార్ మాజీ జెడ్పీటీసీ రాజశేఖర్ తదితరులు పాల్గొన్నారు.



జనగామ సబ్ జైలు లో ఖైదీలతో మాట్లాడుతున్న జిల్లా న్యాయ సేవ సంస్థ కార్యదర్శి సీనియర్ సివిల్ జడ్జి సి విక్రమ్

సబ్ జైలును సందర్శించిన సీనియర్ సివిల్ జడ్జి

జనగాం, ఆగస్టు 21(ప్రభాత ఉదయం) జిల్లా న్యాయ సేవాధికారి సంస్థ చైర్ పర్సన్, ప్రధాన న్యాయమూర్తి బి ప్రతిమ ఆదేశానుసారం జిల్లా న్యాయ సేవ అధికారి సంస్థ కార్యదర్శి, సీనియర్ సివిల్ జడ్జి సి విక్రమ్ గురువారం జనగాం లోని సబ్ జైలును సందర్శించారు. జైల్లో ఉన్న నేరము మోపబడిన ఖైదీలను పలకరించి వారి సమస్యలను అడిగి తెలుసుకున్నారు. న్యాయవాదులు లేని ఖైదీలు ఎవరన్నా ఉన్నారా అలాంటి వాళ్ళు ఉంటే జిల్లా న్యాయ సేవ అధికారి సంస్థ దృష్టికి లిఖితపూర్వకంగా తెలియజేయాలన్నారు. మీకు ఉచిత న్యాయవాదిని ఇస్తామన్నారు. ఒక్క రూపాయి కూడా ఫీజు రూపంలో న్యాయవాదులకు ఇవ్వవలసిన అవసరం లేదన్నారు. ఖైదీల కోసం జైల్లో ఏర్పాటు చేసిన లీగల్ ఎయిడ్ క్లినిక్ ను కూడా ఏర్పాటు చేశామన్నారు.. మీకు అందుబాటులో ఉన్న చీఫ్ లీగల్ ఎయిడ్ డిఫెన్స్ కోన్సిల్ ఎం రవీంద్ర అడ్వకేట్, మీకు దరఖాస్తులు రాసుకోవటానికి సహాయకారికా పారా లీగల్ వాలంటరీ బీ శేఖర్ లు ఉన్నారన్నారు. అలాగే భోజన వసతులు ఎలా ఉన్నాయి .విచారణలో ఉన్న ఖైదీలతో జైల్ సీబిఎండ్రి ప్రవర్తన గురించి అడిగి తెలుసుకున్నారు. ఖైదీల కోసం ఏర్పాటుచేసిన కంప్లైంట్ బాక్స్ లో మీరు మీ సమస్యలను రాసి అందులో వెయ్యండి. ఆ బాక్స్ ను జిల్లా న్యాయ సేవ అధికారి సంస్థ మాత్రమే తెరుస్తారని ఖైదీలకు ఈ సందర్భంగా తెలిపారు.

బాల బాలికల సంరక్షణ సామాజిక బాధ్యత

మానవ అక్రమ రవాణా పైన అవగాహన అవసరం

జిల్లా కలెక్టర్ రిజ్వాన్ బాషా షేక్

జనగామ, ఆగస్టు 21 (ప్రభాత ఉదయం): బాలల రక్షణ అనేది ప్రతి ఒక్కరి సామాజిక బాధ్యత అని,వారి భవిష్యత్తును సురక్షితంగా, సంతోషంగా మార్చడానికి అందరూ కృషి చేయాలనే జిల్లా కలెక్టర్ రిజ్వాన్ బాషా షేక్ అన్నారు.గురువారం బాల బాలికల రక్షణ,మానవ అక్రమ రవాణా అనే అంశాల పైన ప్రజల ఎన్నోవో ఆధ్వర్యంలో ఏకశిలా, బి ఆర్ ఆర్ డిగ్రీ కళాశాలలో జిల్లా రిసోర్స్ పర్సన్స్ కి అవగాహన కార్యక్రమాన్ని ఏర్పాటు చేశారు. ఈ కార్యక్రమానికి ముఖ్యఅతిథిగా జిల్లా కలెక్టర్ రిజ్వాన్ బాషా షేక్ హాజరయ్యారు. ఈ సందర్భంగా కలెక్టర్ మాట్లాడుతూ జిల్లాలో ఉన్న ప్రతి చిన్నారి రక్షణ ప్రథమ కర్తవ్యంగా అందరూ పరిగించాలన్నారు. చిన్నారుల ప్రాథమిక అవసరాలు తీరుస్తూనే శారీరక, మానసిక లేదా లైంగిక వేధింపులకు గురికాకుండా చూసుకోవడం కూడా అత్యంత ప్రాధాన్యమన్నారు. పిల్లలకు విద్య, వైద్యం,, ఆహారం ఆశ్రయం పొందే హక్కు ఉందని,జోరూ హింస, దోపిడీ, అక్రమ రవాణా కు గురి కాకుండా చూసుకోవలసిన బాధ్యత ఉందన్నారు. బాలల రక్షణకు అధికారుల కృషి తో పాటు,సమాజం నుండి కూడా సహకారం తప్పనిసరిగా ఉండాలన్నారు.వివిధ కార్యక్రమాల ద్వారా బాల బాలికల సంరక్షణ కోసం ఉన్న చట్టాలు, విధానాలను, రక్షణ సేవలను, హక్కుల గురించి అవగాహన కల్పించాలన్నారు. బాలల రక్షణ విద్యార్థి దశలో క్లిష్టమైనదని బాల బాలికలు 12 సంవత్సరాల పాటు పాఠశాలల్లో గడుపుతారని... అందుకేని పాఠశాల యాజమాన్యం, పిల్లల తల్లిదండ్రులు వారి సంరక్షణ కోసం ప్రధాన భూమికను



ప్రజల ఎన్నోవో ఆధ్వర్యంలో బాల బాలికల రక్షణ, అక్రమ రవాణా అనే సదస్సులో మాట్లాడుతున్న జిల్లా కలెక్టర్

నిర్వహించాలన్నారు.బాలబాలికలు సామాజిక భద్రతా ప్రయోజనాలను అనుభవించాలని, ఆరోగ్యంగా పెరగడానికి, అభివృద్ధి చెందడానికి మన వంతుగా బాధ్యత వహించాలన్నారు.అన్ని రకాల నిర్లక్ష్యం, క్రూరత్వం, దోపిడీల నుంచి బాలలకు రక్షణ కల్పించాలని, ఏకరమైన అక్రమ రవాణాకు వారు గురికాకుండా చూసుకోవలసినవసరం ఉందన్నారు.ఈ అవగాహన సదస్సు లో అభ్యసించిన అంశాలను, కాంప్లెక్స్ సమావేశాలు, తల్లిదండ్రులతో జరిగే సమావేశాలలో చర్చించి వారికి కూడా అవగాహన కల్పించాలన్నారు. మానవ అక్రమ రవాణ ఏ విధంగా

జరుగుతుంది,ఎటువంటి జాగ్రత్తలు తీసుకోవాలి,అసాంఘిక కార్యకలాపాలను పాల్గొనే వారి బానిస పదకండా ఎలా జాగ్రత్తగా ఉండాలి, అనుమానిత వ్యక్తులు కనిపిస్తే ఏం చేయాలి? తదితర మానవ అక్రమ రవాణా నిరోధక అంశాల పైన ప్రతీ పాఠశాల, కళాశాలలో అలాగే వివిధ సామాజిక కార్యక్రమాలలో అవగాహన కల్పించాలన్నారు. ఈ కార్యక్రమం లో కోర్ట్ కో ఆర్గనైజేషన్ శ్రీనివాస్, జి సి డి ఓ గౌసీయా బేగం, సెంటర్ ఇంచార్జ్ మల్లిఖార్జున్,ప్రజ్ఞుల ఎన్నోవో ప్రతినిధులు అంబర్ సింగ్, కృష్ణవేణి, రిసోర్స్ పర్సన్స్ తదితరులు పాల్గొన్నారు

మృతి చెందిన విద్యుత్ ఆర్టిజన్లు కుటుంబానికి నష్ట పరిహారం ఇవ్వాలి

టీజీఎస్పీడీసీఎల్ సీఎండి ముషారఫ్ ను కలిసి విజ్ఞప్తి చేసిన ఐ ఈ సి ఈ యు

రాష్ట్ర వర్కింగ్ ప్రెసిడెంట్ మలక్ పేట ఎమ్మెల్యే అన్నాదీ బిన్ అబ్బుల్లా బలాలా వినతి

హైదరాబాద్, ఆగస్టు 21(ప్రభాత ఉదయం) విద్యుత్ ప్రమాదంలో మృతి చెందిన ఆర్టిజన్ల కుటుంబానికి నష్ట పరిహారం ఇవ్వాలని టీజీఎస్పీడీసీఎల్ సీఎండి ముషారఫ్ ను కలిసి ఐ ఈ సి ఈ యు రాష్ట్ర వర్కింగ్ ప్రెసిడెంట్ , మలక్ పేట ఎమ్మెల్యే అహ్మద్ బిన్ అబ్బుల్లా బలాలా విజ్ఞప్తి చేశారు. బుధవారం విద్యుత్ సరఫరాలో అంతరాయం ఏర్పడగానే ఘీదర్లపై పనులు చేసే ఆర్టిజన్లు విద్యుత్ షాక్ ప్రాణాలు కోల్పోతున్నారని, ఆయా బాధిత కుటుంబాలను ఆదుకోవడానికి నష్ట ప్రకారంగా అందాల్సిన రూ.కోటి పరిహారం ఇప్పించేలా చర్యలు చేపట్టాలని కోరుతూ టీజీఎస్ పీడీసీఎల్ సీఎండి ముషారఫ్ అలీ ఫారూఖ్ ని కలిసి మలక్ పేట్ ఎమ్మెల్యే అహ్మద్ బిన్ అబ్బుల్లా బలాలా విన్నవించారు. విద్యుత్ షాక్ కు ఇటీవల మునారాంబా లో అంజద్ , ఇదే విధంగ మహిదీపట్నం లో అబ్దుల్, శంషాబాద్ లో అనిల్ అనే ఆర్టిజన్



కార్మికుడు ఘీదర్ మరమ్మతులు చేస్తుండగా విద్యుత్ షాక్ గుర్తొ ఆక్సిడైజ్డ్ మృతిచెందిన విషయాన్ని ఎమ్మెల్యే వివరిస్తూ అతనిపై ఆధారపడిన కుటుంబాన్ని ఆదుకోవాల్సిన బాధ్యత విద్యుత్ శాఖపై ఉందన్నారు. ప్రమాదవశాత్తూ ప్రాణాలు కోల్పోయిన ఆర్టిజన్ల కుటుంబాలను ఆదుకోవడానికి రూ.కోటి పరిహారం ఇచ్చేందుకు అవకాశమున్నా చట్టంలోని కొన్ని లోపాల కారణంగా కేవలం రూ.25లక్షల నుంచి రూ.30 లక్షల వరకు పరిహారం వచ్చే అవకాశముందన్నారు. ఇందులోని లోపాలను సవరించి రూ.కోటి పరిహారంతో పాటు బాధిత కుటుంబంలో ఒకరికి ఉద్యోగావకాశం కల్పించాలని ఆయన విన్నవించారు.శంషాబాద్ లో అనిల్ ఆర్టిసన్ కార్మికుడు విద్యుత్

షాక్ కు గుర్తొ మరణించడం జరిగిందని మృతుడి కుటుంబానికి కోటి రూపాయలు బీమా అందజేయాలని కోరారు. సిఎండి ముషారఫ్ ను కలిసిన వారిలో ఐ ఈ సి ఈ యు రాష్ట్ర అధ్యక్షుడు షాకీర్ అలీఖాన్ , కార్యదర్శి సందీష్కర్, ఉపాధ్యక్షుడు సయ్యద్ కరీముద్దీన్ , హైదరాబాద్ దక్షిణ ప్రాంతీయ అధ్యక్షుడు సయ్యద్ నిరాజ్ , హెచ్ 82 యూనియన్ రాష్ట్ర కార్యదర్శి సాయిలు. ఇతహాద్ ఎలక్ట్రిసిటీ కాలట్రాక్ట్ ఎంప్లాయిస్ యూనియన్ వర్కింగ్ ప్రెసిడెంట్ సయ్యద్ కరీముద్దీన్, మహమ్మద్ హుస్సేన్,జాయింట్ సెక్రటరీ ఖాజా రహ్మాత్ అలీ,ఆర్గనైజింగ్ సెక్రటరీ షేక్ అహ్మద్, కోశాధికారి హబీబ్ ఖైర్ రహమాన్ లు ఉన్నారు.